

قواعد العربية

برائے فاصلاتی کورس ایم، اے عربی

مولانا ابوالکلام آزاد یونیورسٹی، حیدرآباد

تالیف

نقیس احمد مصباحی

استاذ الجمعیۃ الاثر فیہ، مبارک پور

اعظم گڑھ، یوپی

اکائی: 1 : تعریف الفعل وأنواعه:

اللازم والمتعدي، الصحيح والمعتل، أفعال التعجب،

والأفعال المدح والذم

(فعل اور اس کی قسموں کا تعارف)

اکائی کے اجزا :

- | | |
|-----------------------------------|---------|
| مقصد | : 1.1 |
| تمہید | : 1.2 |
| فعل کی تعریف اور اس کی قسمیں | : 1.3 |
| فعل کی تعریف | : 1.3.1 |
| فعل کی مختلف قسمیں: | 1.3.2 |
| فعل لازم و متعدي | : 1.4 |
| لازم اور متعدي کی تعریف و توضیح | : 1.4.1 |
| فعل لازم کی صورتیں | : 1.4.2 |
| فعل لازم کو متعدي بنانے کی صورتیں | : 1.4.3 |
| فعل متعدي کو لازم بنانے کی صورتیں | : 1.4.4 |
| فعل متعدي کی قسمیں | : 1.4.5 |
| معلومات کی جانچ | : 1.4.6 |
| فعل صحیح و معتل | : 1.5 |
| فعل صحیح اور اس کی قسمیں | : 1.5.1 |
| فعل معتل اور اس کی قسمیں | : 1.5.2 |
| صحیح اور معتل کی معرفت کا طریقہ | : 1.5.3 |
| معلومات کی جانچ | : 1.5.4 |
| فعل تعجب | : 1.6 |

- تعب اور فعل تعب کی تعریف و توضیح: 1.6.1
- فعل تعب کے صیغے: 1.6.2
- فعل تعب کی شرطیں: 1.6.3
- افعال تعب کے احکام: 1.6.4
- فعل تعب کی تصریح: 1.6.5
- تعب کی دوسری تعبیرات: 1.6.6
- معلومات جانچ: 1.6.7
- افعال مدح و ذم: 1.7
- افعال مدح و ذم کی تعریف اور اس کی قسمیں: 1.7.1
- پہلی قسم بسماعی افعال مدح و ذم: 1.7.2
- افعال مدح و ذم کے کچھ احکام: 1.7.2.1
- نِعْمَ، يَسَّ اور سَاءَ کا فاعل: 1.7.2.2
- مخصوص بالمدح والذم: 1.7.2.3
- حَيْدًا اور لَا حَيْدًا: 1.7.2.4
- دوسری قسم: قیاسی افعال مدح و ذم: 1.7.3
- قیاسی افعال مدح و ذم کی تعریف: 1.7.3.1
- قیاسی افعال مدح و ذم کے احکام: 1.7.3.2
- معلومات کی جانچ: 1.7.4
- خلاصہ مباحث: 1.8
- نمونے کے امتحانی سوالات: 1.9
- مطلوع کے لیے معاون کتابیں: 1.10

1.1: مقصد

اس اکائی کے پڑھنے کے بعد طلبہ کو فعل کی تعریف اور اس کی مختلف قسموں کے بارے میں خاصی معلومات ہو جائے گی۔ انھیں معلوم ہو جائے گا کہ فعل کے لازم اور متعدی ہونے کا مطلب کیا ہے؟ ان کے فنی احکام کیا ہیں؟ صحیح اور متصل کے کہتے ہیں؟ تعجب کا لغوی اور اصطلاحی مفہوم کیا ہے؟ تعجب کا مفہوم پیدا کرنے کے لیے فعل کے قیاسی صیغے اور سامعی تعبیرات کیا ہیں؟ تعریف اور مذمت کا معنی دینے والے افعال کتنے اور کون کون ہیں؟ اور ان کے فنی احکام کیا ہیں؟ تاکہ طلبہ متعلقہ ابواب کی تعبیریں استعمال کرنے میں غلطی کا شکار نہ ہوں۔

1.2: تمہید

عربی زبان میں استعمال ہونے والے مفرد الفاظ کو ”کلمہ“ کہتے ہیں۔ یہ تین طرح کے ہوتے ہیں:

(۱) اسم (۲) فعل (۳) حرف

اسم وہ کلمہ ہے جو اپنا معنی خود بتائے اور اس کے معنی میں زمانہ اور وقت کا مفہوم شامل نہ ہو۔ فعل وہ کلمہ ہے جو اپنا معنی خود بتائے اور اس کے اندر زمانہ اور وقت کا مفہوم بھی شامل ہو۔ حرف وہ کلمہ ہے جو اپنا معنی خود نہ بتائے، بلکہ معنی بتانے میں دوسرے لفظ کا محتاج ہو۔ بلفظ دیگر۔ وہ کلمہ ہے جو دوسرے لفظ سے لے بغیر اپنا معنی نہ بتائے۔

پھر مختلف حیثیتوں سے فعل کی کئی قسمیں ہیں:

اس کے معنوی اثر کے صرف فاعل تک محدود ہونے یا اس سے آگے بڑھنے کے اعتبار سے اس کی دو قسمیں ہیں: (۱)

لازم (۲) متعدی۔

اصلی حروف کی نوعیت کے اعتبار سے اس کی دو قسمیں ہیں: (۱) صحیح (۲) معتل۔ اگر وہ تعجب کی انفعالی کیفیت کے اظہار کے لیے آئے تو ”فعل تعجب“ کہلاتا ہے۔ اور تعریف یا مذمت کے معنی پیدا کرنے کے لیے آئے تو ”فعل مدح یا فعل ذم“ کہلاتا ہے۔ آئندہ سطروں میں فعل اور اس کی انھی قسموں کا تعارف اور احکام کی وضاحت تدریجاً تفصیل کے ساتھ پیش کی جارہی ہے۔

1.3: فعل کی تعریف اور اس کی قسمیں

1.3.1: فعل کی تعریف: فعل وہ کلمہ ہے جو اپنا معنی خود بتائے اور اس کے ساتھ تینوں زمانوں (ماضی، حال اور

مستقبل) میں سے کوئی زمانہ بھی پایا جائے۔ جیسے قرأ (پڑھا)، بقرا (پڑھتا ہے یا پڑھے گا)، اقرا (پڑھ)۔

توضیح: اس تعریف میں غور کرنے سے سمجھ میں آتا ہے کہ کسی کلمہ کے فعل ہونے کے لیے چند باتیں ضروری ہیں:

(۱) پہلی بات یہ ہے کہ وہ اپنا معنی خود بتائے۔ یعنی اپنا معنی بتانے میں کسی دوسرے لفظ کا محتاج نہ ہو۔ جیسے کتب

(اس نے لکھا)۔ لہذا فی المسجد میں ”فی“ اور من البیت میں ”من“ فعل نہیں؛ کیوں کہ پہلے کا معنی ظرفیت اور

دوسرے کا معنی ابتداء ہے، لیکن یہ دونوں اپنا معنی خود سے نہیں بتا رہے ہیں، بلکہ انھیں بتانے میں اپنے مدخول ”المسجد“

اور "البيت" کے محتاج ہیں۔

(۲) دوسری بات یہ ہے کہ وہ یہ بتائے کہ اس کا معنی تینوں زمانوں میں سے کسی ایک زمانے کے ساتھ مل کر سمجھا جا رہا ہے۔ مگر خیال رہے کہ فعل اپنا معنی اور اس کے ساتھ زمانہ ضرور بتاتا ہے، مگر حقیقت یہ ہے کہ فعل کا مادہ اور اس کے اصلی حروف اصل معنی بتاتے ہیں اور اس کا صیغہ اور مخصوص ہیئت وصورت زمانہ بتاتی ہے۔ نہ خود اس کا مادہ زمانہ کو بتاتا ہے، اور نہ ہی صیغہ اور ہیئت وصورت کے علاوہ کوئی اور خارجی چیز زمانے کو بتاتی ہے۔

اسی لیے "زَجَلْ، فعل نہیں؛ کیوں کہ یہ اپنے معنی کے کسی زمانے میں ہونے کو نہیں بتا رہا ہے اور الزمان الماضي (گزرا ہوا زمانہ)، الزمان الحاضر (موجودہ زمانہ) اور الزمان المستقبل (آنندہ زمانہ) بھی فعل نہیں؛ کیوں کہ زمانے کا معنی خود ان کے مادے اور اصلی حروف بتا رہے ہیں، صیغہ اور مخصوص ہیئت نہیں۔ اور محمود کُل گیا، خالذ ذاهب غداً (خالذ کل جائے گا) میں "ذاهب" فعل نہیں؛ کیوں کہ اس میں زمانہ کا مفہوم ایک خارجی شے "امس" اور "غدا" سے سمجھا جا رہا ہے۔

1.3.2: فعل کی مختلف قسمیں:

اوپر بتایا جا چکا ہے کہ مختلف حیثیتوں سے فعل کی کئی تقسیمیں ہیں:

پہلی تقسیم: اس اعتبار سے ہے کہ اس کا معنی اِثْر صرف فاعل تک محدود رہتا ہے یا اس سے آگے بڑھ کر کسی اور لفظ تک پہنچتا ہے۔ اس لحاظ سے اس کی دو قسمیں ہیں:

(۱) لازم (۲) متعدی

دوسری تقسیم: اس اعتبار سے ہے کہ اس کے اصلی حروف میں کوئی حرف، حرف علت ہے یا سب کے سب حروف صحیح

ہیں۔ اس لحاظ سے اس کی دو قسمیں ہیں:

(۱) صحیح (۲) معتل

دوسری تقسیمیں: مذکورہ بالا قسموں کے علاوہ فعل کی اور بھی قسمیں ہیں۔ اگر وہ تعجب کی انفعالی کیفیت کو بتائے تو وہ "فعل تعجب" کہلاتا ہے۔ اور اگر وہ تعریف یا مذمت کے معنی پیدا کرنے کے لیے آئے تو "فعل مدح" یا "فعل ذم" کہلاتا ہے۔

1.4: فعل لازم و متعدی

1.4.1: اوپر گزر چکا ہے کہ فعل کی دو قسمیں ہی: (۱) لازم (۲) متعدی۔

فعل لازم: وہ فعل ہے جو صرف اپنے فاعل سے مل کر اپنا پورا مطلب ظاہر کر دے۔ بلفظ دیگر۔ وہ فعل ہے جس کا اثر صرف

اس کے فاعل تک محدود رہے، آگے نہ بڑھے۔ جیسے: انكسَرَ البَابُ (دروازہ ٹوٹا۔)، طَالَ الزَّمَنُ (زمانہ دراز ہوا۔)

فعل لازم کو "فعل قاصر" بھی کہا جاتا ہے۔

فعل متعدی: وہ فعل ہے جو صرف فاعل سے مل کر اپنا پورا مطلب ظاہر نہ کرے، بلکہ مفعول بہ کو بھی چاہے۔ بلفظ دیگر۔ وہ

فعل ہے جس کا اثر صرف فاعل تک محدود نہ رہے، بلکہ اس سے آگے بڑھ کر مفعول بہ تک پہنچے اس طرح کہ وہ اس پر واقع

ہو۔ جیسے أَكَلَ زَيْدٌ اللَّحْمَ۔ (زید نے گوشت کھایا) شَرَبَ عُثْمَانُ اللَّبَنَ (عثمان نے دودھ پیا)۔

1.4.4: فعل متعدی کو لازم بنانے کے طریقے:

فعل متعدی کو درج ذیل طریقوں سے لازم بنایا جاتا ہے:

(۱) تقسیم نحوی کے ذریعے اس طور پر کہ فعل متعدی میں فعل لازم کے معنی شامل کر دیے جائیں۔ جیسے آیت کریمہ: "قَلْبِي حَذِرَ الَّذِينَ يُخَالِفُونَ عَنْ أَمْرِهِ" [النور: ۶۳] (تو انہیں ڈرنا چاہیے جو رسول کے حکم کی مخالفت کرتے ہیں۔) اس مثال میں "يُخَالِفُونَ" بخر جون کے معنی کو متضمن ہے، اسی لیے اسے "عَنْ" صلد کے ساتھ لایا گیا۔

(۲) توجب اور مبالغہ کے معنی کی ادا کی گئی کے لیے "فعل" متعدی کو باب کرم نکرم میں لے آتے ہیں، جیسے ضرب الشريطي سے "ضَرَبَ الشَّرِيطِي" (پولیس نے کتنا مارا!)

(۳) مطابعت کا معنی پیدا کرنے کے لیے کسی ایسے وزن اور باب کی طرف منتقل کر کے جو ہمیشہ لازم ہی استعمال ہوتا ہے، مثلاً باب انفعال میں لے جا کر۔ جیسے انْقَطَعَ "قَطَعَهُ فَاَنْقَطَعَ" میں۔ (یعنی میں نے اسے کاٹا تو وہ کٹ گیا۔)

اصطلاح میں مطابعت کا معنی ہے: کسی فعل متعدی کے بعد فعل لازم کو لانا، یہ بتانے کے لیے کہ فعل متعدی کے مفعول نے اس کے فاعل کا اثر قبول کر لیا ہے۔ جیسے كَسْرُ يَدَيْهِ فَاَنْكَسَرَ (میں نے اسے توڑا تو وہ ٹوٹ گیا۔)

1.4.5: فعل متعدی کی قسمیں:

فعل متعدی تین طرح کا ہوتا ہے:

۱- متعدی بہ یک مفعول۔ ۲- متعدی بہ دو مفعول۔ ۳- متعدی بہ سہ مفعول۔

(۱) متعدی بہ یک مفعول: وہ فعل ہے جو صرف ایک مفعول کو چاہے۔ جیسے: فَزَارَتْ الْكِتَابَ (میں نے کتاب پڑھی)، تَلَوْتُ الْقُرْآنَ (میں نے قرآن کی تلاوت کی)، شَاهَدَ النَّاسُ حِدْيَةَ الْحَيَوَانَاتِ (لوگوں نے چڑیا گھر دیکھا۔) زیادہ تر فعل متعدی اسی طرح کے ہوتے ہیں۔

(۲) متعدی بہ دو مفعول: وہ فعل ہے جو دو مفعول کو چاہے۔ جیسے اَعْطَيْتُ الْفَقِيرَ مَالًا (میں نے غریب کو مال دیا)، ظَنَنْتُ الطَّالِبَ اَسْنَادًا (میں نے طالب علم کو اسناد گمان کیا۔) متعدی بہ دو مفعول کی دو قسمیں ہیں:

اول: وہ فعل متعدی جس کے دونوں مفعولوں کا مصدر اق ایک نہ ہو۔ بلفظ دیگر۔ جس کے مفعول اصل کے اعتبار سے مبتدا اور خبر نہ ہوں۔ جیسے: اَعْطَى، مَنَعَ، سَأَلَ، اَبْسَ، كَسَا، عَلَّمَ۔

دوم: وہ فعل متعدی کہ اصل کے اعتبار سے جس کا مفعول اول مبتدا اور مفعول ثانی خبر ہو۔ جیسے وَجَّحَ

هَذَا الْكِتَابَ نَافِعًا (میں نے اس کتاب کو مفید پایا)، صَبِرْتُ الْعَدُوَّ صِدْقًا (میں نے دشمن کو دوست بنالیا۔) نوٹ: اس قسم میں افعال قلوب اور افعال تصحیر دونوں داخل ہیں۔

(۳) متعدی بہ سہ مفعول: وہ فعل متعدی ہے جو تین مفعول چاہے۔ اور یہ ہیں: اَعْلَمَ، اَرَى، اَبَا، نَبَا، خَبَرَ، حَدَّثَ۔ ان سب کا معنی ہے: بتایا، خبر دی، بیان کیا۔

ان افعال کے تیسرے مفعول اور دوسرے مفعول کا مصدر اق ایک ہوتا ہے۔ بلفظ دیگر۔ (اصل کے اعتبار سے ان کا مفعول ثانی مبتدا، اور مفعول ثالث خبر ہوتا ہے، جب کہ ان میں سے کوئی بھی مفعول اول کی خبر نہیں بن سکتا۔ بلکہ ان کا مفعول اول "اَعْطَى" کے مفعول اول کے درجے میں اور مفعول ثانی و ثالث، اس کے مفعول ثانی کے درجے میں ہوتے ہیں۔ جیسے: اَعْلَمْتُ

طلحة غنم امير المؤمنين (میں نے طلحہ کو بتایا کہ عمر امیر المؤمنین ہیں)، انبات التلمیذ خالداً مسافراً غداً (میں نے طالب علم کو بتایا کہ خالد کل سفر کرے گا۔)، خیر الأئمة أسامة مصرناً (میں نے اسامہ کو خبر دی کہ اسامہ مصری ہے۔)

1.4.6: معلومات کی جانچ

- ۱۔ فعل لازم اور متعدی کی تعریف کیجیے اور مختلف مثالوں سے واضح کیجیے۔
- ۲۔ فعل متعدی کی کئی قسمیں ہیں؟ اور دوسری قسم کو وضاحت کے ساتھ بیان کیجیے۔
- ۳۔ فعل لازم کو متعدی بنانے کے طریقے مثالوں کے ساتھ تحریر کیجیے۔
- ۴۔ فعل متعدی کو لازم بنانے کی صورتیں وضاحت کے ساتھ بیان کیجیے۔

1.5: فعل صحیح و معتل

اصلی حروف کی نوعیت کے اعتبار سے فعل کی دو قسمیں ہیں:

(۱) صحیح معتل۔

1.5.1: فعل صحیح اور اس کی قسمیں:

فعل صحیح: وہ فعل ہے جس کے اصلی حروف میں سے کوئی حرف، حرف علت نہ ہو، بلکہ سب کے سب، حروف صحیح

ہوں۔ جیسے: کتب، قاتل، أمر، صبح، صرف۔

حروف صحیح سے مراد وہ حروف ہیں جو حرف علت نہ ہوں۔

حروف علت تین ہیں: الف، واو، یا۔ ان تینوں حروف کے علاوہ سارے حروف صحیح ہیں۔ فعل صحیح کی تین قسمیں ہیں:

(۱) سالم (۲) مہوز (۳) مکشاً عطف۔

(۱) فعل سالم: وہ فعل ہے جس کے اصلی حروف میں سے کوئی حرف، حرف علت، ہمزہ اور حرف مکثر نہ ہو۔

جیسے: کتب، ذہب، شرب۔

(۲) فعل مہوز: وہ فعل ہے جس کے حروف اصلیہ میں کوئی حرف، ہمزہ ہو۔

اس کی تین قسمیں ہیں: (۱) مہوز فا (۲) مہوز بین (۳) مہوز لازم۔

☆ مہوز فا: وہ ہے جس کے فاعل کی جگہ ہمزہ ہو۔ جیسے: أخذ، أمر۔

☆ مہوز بین: وہ ہے جس کے بین کلمہ کی جگہ ہمزہ ہو۔ جیسے: سأل، زقم۔

☆ مہوز لازم: وہ ہے جس کے لام کلمہ کی جگہ ہمزہ ہو۔ جیسے: قرأ، برأ۔

(۳) فعل مکشاً عطف: وہ فعل ہے جس کے اصلی حروف میں دو حرف ایک طرح کے ہوں۔ جیسے: فسر (بھاگا)، ستر

(گزرا)، ذم (غصہ ہوا، ہلاک کیا)۔

مضاعف کی دو قسمیں ہیں: (۱) مضاعف ثلاثی (۲) مضاعف رباعی۔

☆ مضاعف ثلاثی: تین حروف اصلی رکھنے والا وہ فعل ہے جس کا بین اور لام کلمہ ایک ہی جنس کا ہو۔ جیسے: ستر

(پھیلا یا)، جَدَّ (کوشش کی)۔

☆ مضارعف رباعی: چار حروفِ اصلی رکھنے والا وہ فعل ہے جس کا ناکلمہ اور لام اول، اور عین کلمہ اور لام ثانی ایک جنس کا ہو۔ جیسے زَلَّزَلَ (ملا یا، جھٹکا دیا)، خَصَّصَ (طاہر اور واضح ہوا)۔

تنبیہ: ایک اصطلاح کے مطابق ”صحیح“ وہ ہے جس کے اصلی حروف میں سے کوئی حرف، حرفِ علت، ہمزہ یا دو حرف ایک جنس کے نہ ہوں۔ مگر مذکورہ بالا اصطلاح ہی عربوں میں زیادہ رائج ہے۔ اس لیے یہاں اسی کو اختیار کیا گیا۔

1.5.2: فعل معتل اور اس کی قسمیں:

معتل: وہ ہے جس کے اصلی حروف میں ایک یا دو حرفِ علت ہوں۔ جیسے: وَعَدَ (وعدہ کیا)، طَوَى (لپیٹا)۔

معتل کی دو قسمیں ہیں: (۱) معتل بہ یک حرف (۲) معتل بہ دو حرف۔

(۱) معتل بہ یک حرف: وہ ہے جس کے اصلی حروف میں ایک حرفِ علت ہو۔ جیسے وَرَثَ (وارث اور حق دار ہوا)،

قَالَ، دَعَا (کھلایا)۔

معتل بہ یک حرف کی تین قسمیں ہیں:

(۱) معتل فا (۲) معتل عین (۳) معتل لام۔

☆ معتل فا: وہ ہے جس کا ناکلمہ حرفِ علت ہو، جیسے: وَعَدَ۔ اسے ”مثال“ بھی کہا جاتا ہے۔

☆ معتل عین: وہ ہے جس کا عین کلمہ حرفِ علت ہو، جیسے: نَالَ۔ اسے ”اجوف“ بھی کہا جاتا ہے۔

☆ معتل لام: وہ ہے جس کا لام کلمہ حرفِ علت ہو، جیسے: رَمَى۔ اسے ”نقص“ بھی کہا جاتا ہے۔

(۲) معتل بہ دو حرف: وہ ہے جس کے اصلی حروف میں دو حرف، حرفِ علت ہوں۔ جیسے وَشَى (پنچلی کی)۔ اسے

”لغیف“ بھی کہا جاتا ہے۔

لغیف کی دو قسمیں ہیں:

(۱) لغیف مفروق (۲) لغیف مقرون۔

☆ لغیف مفروق: وہ معتل ہے جس کا ناکلمہ اور لام کلمہ حرفِ علت ہو۔ جیسے وَفَى (بچایا، حفاظت کی)، وَفَى (پورا اور مکمل ہوا)۔ چونکہ اس کے دونوں حروفِ علت آپس میں ملے ہوئے نہیں ہوتے، بلکہ ایک دوسرے سے جدا ہوتے ہیں، اس لیے اسے ”مفروق“ کہا جاتا ہے۔

☆ لغیف مقرون: وہ معتل ہے جس کا عین کلمہ اور لام کلمہ حرفِ علت ہو۔ جیسے نَوَى (نیت کی)، لَپِئَا۔

چوں کہ اس کے دونوں حروفِ علت آپس میں ملے ہوئے ہوتے ہیں اس لیے اسے ”مقرون“ کہا جاتا ہے۔

1.5.3: صحیح اور معتل کی معرفت کا طریقہ:

فعل مضارع، ثلاثی مزید فیہ اور رباعی مزید فیہ میں اصلی حروف سے کچھ زائد حروف بھی ہوتے ہیں، اور ان میں کچھ حروفِ علت بھی ہوتے ہیں۔ تو ان میں کبھی یہ شبہ ہو جاتا ہے کہ یہ صحیح ہیں یا معتل۔ علمائے عربیت نے اس شبہ کو دور کرنے کا یہ طریقہ بتایا ہے کہ اگر وہ فعل، مضارع یا مزید فیہ ہو تو اسے اس کے ماضی مجرد کی طرف پھیر دیں، مثلاً اگر ثلاثی مزید فیہ ہو تو اس کے ثلاثی مجرد کے ماضی کی طرف رجوع کریں اور اگر وہ رباعی مزید فیہ ہو تو رباعی مجرد کے ماضی کی طرف رجوع کر کے دیکھیں

کہ وہ صحیح ہے یا معتل۔ اگر وہ صحیح ہو تو اس کو بھی صحیح سمجھیں، اور اگر وہ معتل ہو تو اس مزید مزید کو بھی معتل مانتیں۔

مثال کے طور پر قاتل، یقاتل، یقتل، اور یقتل، یقتل، اور یقتل، یقتل کے بارے میں معلوم کرنا ہے کہ یہ صحیح ہیں یا معتل؟ تو سب سے پہلے قاتل اور اس کے مضارع یقاتل کے بارے میں ذرا سا غور کرنے پر معلوم ہوا کہ یہ دونوں باب مفاعلت سے ہیں جو ثلاثی مزید فیہ مطلق ہے۔ ہمزہ وصل کا باب ہے۔ لہذا اضابطے کے مطابق انھیں ان کے ثلاثی مجرد کے ماضی کی طرف پھیرا تو وہ ”قتل“ ہوا جو کہ صحیح ہے، لہذا ثابت ہو گیا کہ قاتل اور اس کا مضارع یقاتل بھی صحیح ہے۔

پھر ”یقتل“ پر نظر ڈالی تو معلوم ہوا کہ یہ باب ”فعل مطلق“ سے مضارع معروف ہے جو رباعی مجرد کا باب ہے، اس کا ماضی مجرد ”قتل“ کے وزن پر ”قتل“ ہے جو کہ صحیح ہے تو ثابت ہو گیا کہ یقتل بھی صحیح ہے۔

اسی طرح یقتل اور اس کے مضارع یقتل کے بارے میں ذرا سا غور کرنے پر معلوم ہوا کہ یہ ثلاثی مزید فیہ مطلق ہے ہمزہ وصل کے باب تفعیل سے ہے، جس کے مجرد کے ماضی کا صیغہ ”قتل“ ہے جو معتل ہے۔ تو اس سے واضح ہو گیا کہ یقتل یقتل بھی معتل ہے۔

1.5.4: معلومات کی جانچ:

۱۔ فعل صحیح کی قسمیں اور ان کی تعریف تحریر کیجئے۔

۲۔ معتل کے کتے ہیں، اس کی کئی قسمیں ہیں؟ وضاحت کے ساتھ لکھیے۔

۳۔ اگر کوئی فعل، مضارع یا مزید فیہ ہو تو اس کے صحیح یا معتل ہونے کا تہ کیسے لگایا جائے گا؟

1.6: فعل تعجب:

1.6.1: تعجب: اس انفعالی کیفیت اور تاثر کا نام ہے جو کسی ایسی چیز کے جاننے سے دل میں پیدا ہو جس کا سبب پوشیدہ اور

نامعلوم ہو۔ اسی لیے کہا گیا ہے کہ سبب کے ظاہر ہوتے ہی تعجب ختم ہو جاتا ہے۔

اور فعل تعجب سے مراد وہ فعل ہے جو اس قلبی کیفیت کے انشا و ظہار کے لیے وضع کیا گیا ہو۔ یوں تو تعجب کا معنی ادا کرنے کے لیے عربی زبان میں بہت سے الفاظ اور تعبیرات استعمال ہوتی ہیں، لیکن ان کی وضع اس معنی کی ادا مانی کے لیے نہیں، بلکہ قرینہ اور موقع محل کی وجہ سے وہ تعجب کا معنی دیتی ہیں، تعجب کا معنی دینے کے لیے صرف فعل تعجب ہی کی وضع ہوئی ہے۔

1.6.2: فعل تعجب کے صیغے:

عربی زبان میں فعل تعجب کے دو صیغے ہیں:

۱۔ مَا أَفْعَلَهُ: جیسے: مَا أَجْمَلُ الْمَنْظَرَ (کتنا خوب صورت منظر ہے)، اس میں ”ما“ اُبی شئی، کے معنی میں

مبتدا ہے، ”أجمل“ فعل ہے، اس میں ”هو“ ضمیر مستتر، اس کا فاعل ہے، اور ”المنظر“ مفعول بہ منصوب ہے، ”أجمل“

فعل اپنے فاعل اور مفعول بہ سے مل کر جملہ فعلیہ خبریہ ہو کر مبتدا کی خبر ہے، اور مبتدا اپنی خبر سے مل کر جملہ اسمیہ انشائیہ ہے۔

۲۔ اَفْعِلْ بِهِ : جیسے اُحْسِنْ بِمَحْمُودٍ (محمود کتنا اچھا ہے)، اس میں ”اُحْسِن“ صحیح امر بمعنی ”اُحْسِن“ ماضی ہے، بالے جارہ زائد ہے اور اس کا مدخول ”محمود“ لفظ مجرد اور محلا مرفوع، فاعل ہے، پھر فعل اپنے فاعل سے مل کر جمل فعلیہ انشائیہ ہے۔

1.6.3: فعل تعجب کی شرطیں:

کسی مصدر سے مذکورہ بالا اوزان پر تعجب کے صیغے لانے کے لیے آٹھ شرطیں ہیں:

- ۱۔ اس سے آتا ہو۔ ۲۔ ثلاثی مجرد ہو۔ ۳۔ تام ہو۔ ۴۔ مثبت ہو۔ ۵۔ متصرف ہو کہ اس سے ماضی، مضارع، امر کے صیغے استعمال ہوتے ہوں۔ ۶۔ معروف ہو۔ ۷۔ اس کے اندر فرق و تفاوت ممکن ہو جیسے علم، فضل، حسن، قبح وغیرہ۔ ۸۔ اس سے صفت مشبہہ کا صیغہ ”اَفْعَلْ“ کے وزن پر نہ آتا ہو جس کی مؤنث ”فَعْلَاءُ“ کے وزن پر آتی ہے، بلفظ دیگر اس میں رنگ اور ظاہری عیب کا معنی نہ ہو۔ جیسے مَا اُحْسِنَ الْمُنْتَظَرُ (منظر کتنا حسین ہے۔ یا۔ کتنا حسین منظر ہے)، اَفْبَحْ بِصُورَةِ الْقَرْدِ (بندری کی شکل کتنی بری ہے۔ یا۔ بندر کتنا بد صورت ہے۔)۔

فائدہ: جو افعال مذکورہ بالا اثر انظر پر پورے نہ اتریں، ان سے معنی تعجب کی ادا گئی کے دو طریقے ملتے ہیں:

(۱) اگر شدت اور زیادتی پر تعجب مقصود ہو تو ”مَا اَشْدُّ“ یا اس کے ہم معنی لفظ کے بعد اس کا مصدر مضمون مضاف لے آئیں، اور اگر ضعف اور کمی پر تعجب مقصود ہو تو ”مَا اَضْعَفُ“ یا اس کے ہم معنی لفظ کے بعد اس فعل کا مصدر مضمون مضاف لے آئیں۔ جیسے: ”مَا اُحْسِنَ اِنْطِلَاقَهُ“ (اس کی چال کتنی اچھی ہے!)، ”مَا اَشْدُّ كَوْنَهُ الدَّوَاءُ مُرًّا“ (دوا کی کتنی زیادہ ہے!۔ یا۔ دوا کتنی کڑوی ہے!)، ”مَا اُحْسِنَ اَنْ لَا يَكْذِبَ السَّاجِرُ“ (تا جبر کا جھوٹ نہ بولنا کیا خوب ہے!)، ”مَا اَفْبَحَ اَنْ يُعَاقَبَ النَّبْرِيُّ“ (بے قصور کو سزا دینا کتنا برا ہے!)، ”مَا اَشْدُّ حُمْرَةَ وَجْهِهِ“ (اس کا چہرہ کتنا سرخ ہے!)۔

(۲) لفظ ”اَشْدُّ“ یا ”اَضْعَفُ“ یا ان کے ہم معنی اور کم وزن لفظ کے بعد ان افعال کا مصدر اور اس سے پہلے بالے جارہ زائد لے آئیں، جیسے: اُحْسِنَ بِاِنْطِلَاقِهِ، اَشْدُّ يَكُونُ الدَّوَاءُ مُرًّا، اُحْسِنَ اِنْ لَا يَكْذِبُ السَّاجِرُ، اَفْبَحَ بَانَ يُعَاقَبَ النَّبْرِيُّ، اَشْدُّ بِحُمْرَةِ وَجْهِهِ۔

1.6.4: افعال تعجب کے احکام:

۱۔ تعجب کے ان دونوں صیغوں کا متعجب منہ یا تو معرف نہ ہوگا، جیسے کہ اوپر کی مثالوں میں گزرا، یا اگر مضمون، جیسے ”مَا اُحْسِنَ“ کلاماً سمیعہ، ”اُحْبِبْ بِطَالِبٍ مُجْتَهِدٍ“۔ یہ شرط اس لیے ہے تاکہ اس صیغہ کا فائدہ مقصود حاصل ہو سکے، کہ وہ کسی خاص شخص یا خاص شے کی حالت پر حیرت و استعجاب کا اظہار ہے، اسی لیے نکرہ محضہ کو متعجب منہ بنا کر یوں کہنا صحیح نہیں: ”مَا اُحْسِنَ رَجُلًا“ (کوئی آدمی کتنا اچھا ہے) کیوں کہ اس سے فائدہ مقصود حاصل نہیں ہوتا۔

۲۔ افعال تعجب، جامد اور غیر متصرف ہوتے ہیں، اسی لیے ان کے معمول (فاعل، یا مفعول) کو ان سے پہلے لانا درست نہیں، لہذا يَتَنَافَكُ مَا اُحْتَمَلُ، مَا يَتَنَافَكُ اُحْتَمَلُ، بِحَسَانِ اُحْسِنُ کہنا جائز نہیں۔

۳۔ مذکورہ علت ہی کی وجہ سے فعل تعجب اور اس کے معمول کے درمیان عام حالات میں فصل کرنا جائز نہیں، صرف دو چیزوں کے ذریعہ فصل جائز ہے:

اول: ندا کے ذریعہ، جیسے مَا أَجْمَلُ يَا خَالِدُ كِتَابَكَ. (اے خالد! تیری کتاب کتنی خوب صورت ہے!)

دوم: طرف، یا جار مجرور کے ذریعہ، جب کہ یہ دونوں فعلِ تَعَجُّب سے متعلق ہوں، جیسے مَا أَجْمَلُ كِتَابَكَ يَا خَالِدُ (چودھویں رات کا چاند کیسا خوب صورت ہے!)، مَا أَتَعَبَ عَنْ نَيْتِي بَيْتَكَ. (تیرا گھر میرے گھر سے کتنا دور ہے!)

۳۔ یہ افعال بہر حال ایک ہی صورت میں آتے ہیں، ان کا متعجب منہ واحد ہو یا تثنیہ، یا جمع، یوں ہی مذکر ہو، یا مؤنث، جیسے يَا سَمِيرُ أَخِيْبُ بِصَدِيْقِكَ، يَا سَمِيرُ أَخِيْبُ بِصَدِيْقَتِكَ، أَخِيْبُ بِالْصَّدِيْقِ، أَخِيْبُ بِالْصَّدِيْقَتَيْنِ، أَخِيْبُ بِالْأَصْدِيْقَاءِ.

۵۔ صيغة "ما أفعله" میں "ما" اور فعلِ تَعَجُّب کے درمیان "كان" زائد لانا جائز ہے، جیسے "مَا كَانَ أَبُو عَمْرٍ هَذَا الصَّانِعَ"۔ (یہ کارگر کتنا ہمارا ہے!)

1.6.5: فعلِ تَعَجُّب کی تصغیر:

اصل کے اعتبار سے فعلِ تَعَجُّب کی تصغیر لانا جائز نہیں ہونا چاہیے، کیوں کہ تصغیر تو اسم کا خاصہ ہے، لیکن وزن، اصل اور معنی سب بالغہ پر دلالت کے اعتبار سے وہ اسمِ تَفْصِيْل کے مشابہ ہے اس لیے صیغہ "مَا أفعله" میں صرف "أملح" اور "أحسن" کی تصغیر عربوں سے مسوع ہے، جیسے اہلی حضرت مولانا شاہ احمد رضا قادری بریلوی علیہ الرحمہ کے ایک قصیدہ کا مطلع ہے:

رَدُّ الْحَمَامِ عَلَى شُجُوْنِ الْبَانِ

يَا مَا أَمْلِحُ ذِكْرَ بَيْضِ الْبَانِ

لیکن نحویوں نے شاذ ہونے کے باوجود اس پر قیاس کرتے ہوئے دوسرے الفاظ میں بھی تصغیر کی اجازت دی ہے جب کہ اس فعل میں تَعَجُّب کے ساتھ محبوسیت کے معنی بھی مقصود ہوں، جیسے مَا أَخْيَلَاهُ! (وہ کس قدر شیریں ہے!)، مَا أَذْيَنَاهُ إِلَى قَلْبِي! (وہ میرے دل سے کتنا قریب ہے!)، مَا أَطَيَّرْتُ حَدِيثَهُ (اس کی بات کتنی دل چسپ ہے!)۔

1.6.6: تَعَجُّب کی دوسری تعبیرات:

یہ تو ان افعالِ تَعَجُّب کا بیان تھا جن کی وضع ہی اس معنی کی ادا لگی کے لیے ہوئی ہے، ان کے علاوہ عربی زبان میں بہت سے الفاظ اور تعبیرات ایسی ہیں جن کی وضع تو اس معنی کے لیے نہیں ہوئی، لیکن وہ قرینہ اور موقع محل کے اعتبار سے تَعَجُّب کا معنی دیتی ہیں۔

مختصر طریقے پر وہ تعبیریں اور ان کا مفہوم ذکر کیا جاتا ہے:

۱۔ سُبْحَانَ الْخَالِقِ الْمُبْدِعِ (وجودِ اولین بحثنے والے خالق کے لیے پاکی ہے)، یہ اس وقت کہتے ہیں جب کسی حسین و جمیل صورت کے دیکھنے پر تَعَجُّب کا اظہار مقصود ہوتا ہے۔

اسی سے ملتی وہ تعبیر ہے جو حدیث شریف میں آئی ہے: سُبْحَانَ اللَّهِ! الْمُسُوْمِيْنَ لَا يَنْجُسُ حَيًّا وَلَا مَيِّتًا، (سبحان اللہ! مومن زندہ اور مردہ کی حالت میں نجس نہیں ہوتا)

۲۔ کلمۃ استفہام کے ذریعہ تَعَجُّب۔

کبھی کلمۃ استفہام کے ذریعہ تَعَجُّب کے معنی کا اظہار ہوتا ہے، جیسے "كَيْفَ تَكْفُرُونَ بِاللَّهِ وَكُنْتُمْ اٰمُوْنًا"

فَأَخْبَتْنَا كُنْمَ [البقرة: ۸۳] (بھلا تم کیسے اللہ کے ساتھ کفر کرتے ہو جب کہ تم بے جان تھے تو اس نے تمہیں زندگی دی۔)
 اسی طرح یہ آیت کریسہ: اَللّٰهُ وَاَنَا عَجُوزٌ وَهَذَا بَطْلِي سُبْحٰنًا [ہود: ۷۲] (کیا میرے یہاں اولاد ہوگی جب کہ میں بوڑھی ہوں اور یہ میرے شوہر عمر دراز؟)

۳۔ کبھی ”ای“ داخل کر کے تعجب کے معنی ادا کرتے ہیں، جیسے ”مَسْرُوثٌ بِرَجُلٍ أَيْ رَجُلٍ“ (میں کیسے اکمال آدی کے پاس سے گزرا)، اور جیسے کسی اکمال شخص کو دیکھ کر آپ حیرت و تعجب کا اظہار کرتے ہوئے کہیں: ”ای“ رَجُلٌ حَسُو“ (کیسا آدی ہے وہ!)، ”رَاسُ شَاعِرٍ أَيْ شَاعِرٍ“ (میں نے کیسا اکمال شاعر دیکھا!)، مسرورت بخالدِ أَيْ رَجُلٍ (میں خالد کے پاس سے گزرا جو کیسا اکمال آدی ہے!)، ان مثالوں میں ”ای“ ایک شے کے کسی وصف میں کامل ہونے اور اس کی حالت پر اظہار حیرت کے لیے آیا ہے، یہ ”ای“ صرف مکرہ کی طرف مضاف ہوتا ہے، اور کسی مکرہ کی صفت، یا معرّفہ کا حال بناتا ہے۔

۴۔ فَاتَّخَذَهُ اللَّهُ مِنْ شَاعِرٍ: اصل کے اعتبار سے تو ”فَاتَّخَذَ“ باب مفاعلت سے فعل ماضی ہے، ام جلاست اس کا فاعل اور ضمیر منصوب بہم اس کا مفعول بہ ہے جس کی تفسیر ”مَنْ شَاعِرٌ“ سے کی گئی ہے، اس کا لفظی ترجمہ ہے ”اللہ اس شاعر سے جنگ کرنے“، لیکن یہ معنی یہاں مراد نہیں، بلکہ شاعر کے بے پناہ شاعرانہ کمال پر اظہار حیرت مقصود ہے، اس لیے اس جملہ کا مطلب ہوگا ”وہ کیسا بلا کیا غضب کا شاعر ہے!“

یہی مفہوم اس جملہ کا بھی ہے: فَاتَّخَذَهُ اللَّهُ، مَا أَشْعَرُهُ!

۵۔ لِلَّهِ ذُرَّةٌ قَارِيسًا: ذُرٌّ کا معنی دودھ ہے، اور اس میں عربوں کے لیے خیر کثیر اور بڑی بھلائی تھی، کیوں کہ ان کا گزارا بڑی حد تک اسی پر تھا، تو ”ذُرٌّ“ کے لیے خیر لازم ہوئی، اس طرح ملزم بول کر عجز لازم اور پایا جاتا ہے، ”قَارِيسًا“ قَرَامَةَ سے اسم فاعل ہے، جس کا معنی ہے: ”اسپ رانی میں کامل ہونا“۔ جب یہ کمال کی میں حیرت انگیزی کی حد تک پہنچ جاتا ہے تو تعجب کے طور پر اسے اللہ تعالیٰ کی طرف منسوب کر کے ظاہر کرتے ہیں کہ وہی عجائبات کا خالق ہے، نحوی ترکیب کے لحاظ سے ”قَارِيسًا“ ذُرَّةٌ کی نسبت اضافیہ سے تیز ہے، اور لفظی ترجمہ یہ ہے ”اسپ رانی میں کامل ہونے کی حیثیت سے اس کی خوبی اللہ ہی کے لیے ہے۔“ لیکن اس جملہ سے مقصود صرف تعجب ہوتا ہے، اس لیے مقصود کے پیش نظر اس کا ترجمہ ہوگا وہ ”کیسا اکمال شہسوار ہے!“

اسی سے قَرِيبٌ لِلَّهِ اُنْتُ جیسے جملے بھی ہیں۔

اسی طرح لِلَّهِ ذُرَّةٌ حَاطِبِيًّا اور لِلَّهِ ذُرَّةٌ شَاعِرًا وغیرہ کو بھی سمجھنا چاہیے۔

۶۔ يٰۤاِنَّكَ مِنْ قَارِيسٍ: اس میں ”یا“ حرف ندا، لام جارہ تعجب کے لیے ہے، اور ”مِنْ“ حرف جر ضمیر خطاب بہم کا بیان ہے، اس کا معنی ہوگا ”واہ رے! کتنا اکمال اسپ شناس ہے!“۔ یا۔ ”واہ رے کیسا ماہر شہسوار ہے!“

اسی طرح ”يٰۤاِنَّكَ مِنْ ذَاهِيَةٍ“ کا ترجمہ ہوگا ”ہائے رے! کسی مصیبت ہے!“

اسی طرح پانی کی کثرت اور فراوانی دیکھ کر کہتے ہیں: ”يٰۤاِنَّ لَنَا مَاءً!“ (اوپہ! کتنا پانی ہے!) اور پریشانیوں کی کثرت پر تعجب کرتے ہوئے کہتے ہیں: يٰۤاِنَّ لِلَّهِ وَاَهِي! (اوپہ! کسی مصیبتیں ہیں!)۔ یہی حال ”يٰۤاِنَّ لِلَّهِ هَوْلًا“ وغیرہ کا بھی ہے۔ حرف ندا کے ذریعہ تعجب کے معنی کا اظہار شارح ذائع ہے۔

۷۔ مَا رَأَيْتُ كَالْيَوْمِ كَالْيَوْمِ رَجُلًا (میں نے آج کی طرح کوئی آدمی نہیں دیکھا!)

اسی طرح ”يٰۤاِنَّ اِلٰهَ اِلٰهٍ“ اور ”العظْمَةُ لِلَّهِ“ کو بھی تعجب کے موقع پر استعمال کرتے ہیں۔

1.6.7: معلومات جانچ

- ۱۔ تعجب اور فعل تعجب کی تعریف مثال کے ساتھ لکھیے۔
- ۲۔ قیاسی طور پر فعل تعجب کے کتنے صیغے آتے ہیں؟ وضاحت کے ساتھ تحریر کیجیے۔
- ۳۔ فعل تعجب کی شرطیں وضاحت کے ساتھ لکھیے۔
- ۴۔ فعل تعجب کے احکام بیان کیجیے۔

1.7: افعال مدح و ذم:

1.7.1: افعال مدح و ذم کی تعریف اور اس کی قسمیں:

افعال مدح و ذم: وہ افعال ہیں جن سے کسی چیز یا کسی شخص کی تعریف یا مدحت کا معنی پیدا ہوتا ہے۔ جیسے ”بِعْمَلِ الطَّالِبِ مُحَمَّدٍ“ (محمد اچھا طالب علم ہے)، ”بِئْسَ الْإِنْسَانُ أَبُو جَهْلٍ“ (ابو جہل برا انسان ہے۔)

- یہ دو طرح کے ہوتے ہیں: ۱۔ سماعی ۲۔ قیاسی۔
- یہ افعال خواہ سماعی ہوں، یا قیاسی، دونوں میں چند باتیں مشترک طور پر پائی جاتی ہیں:
- ۱۔ یہ سب افعال، جامد اور غیر متصرف ہوتے ہیں، ان سے مضارع، امر اور اسماے مشتقہ کے صیغے نہیں آتے۔
 - ۲۔ یہ اگرچہ ماضی کے صیغے پر استعمال ہوتے ہیں، لیکن کسی زمانے کو نہیں بتاتے۔
 - ۳۔ فعل مدح و ذم اور اس کے فاعل سے بننے والا جملہ، انشائیہ ہوتا ہے۔

1.7.2: پہلی قسم: سماعی افعال مدح و ذم:

1.7.2.1: سماعی افعال مدح و ذم یہ ہیں:

- ۱۔ نِعْمَ ۲۔ حَيْثًا ۳۔ بَيْسَ ۴۔ سَاءَ ۵۔ لَا حَيْثًا .
- ان میں پہلے دونوں مدح کے لیے اور باقی تینوں ذم کے لیے آتے ہیں، ان کبھی کے لیے دو چیزیں لازم ہوتی ہیں: ایک: فاعل، دوسرے مخصوص یعنی وہ جس کی مدح یا ذم بیان کی جاتی ہے، جیسے ”بِعْمَلِ الطَّالِبِ مُحَمَّدٍ“ (محمد اچھا طالب ہے)، ”بِئْسَ الرَّجُلُ اللَّصُّ“ (چور برا آدمی ہے)۔ پہلی مثال میں ”الطَّالِبُ“ نِعْمَ کا فاعل اور ”مُحَمَّدٌ“ مخصوص بالمدح ہے، جب کہ دوسری مثال میں ”الرَّجُلُ“ بَيْسَ کا فاعل، اور ”اللَّصُّ“ مخصوص بالذم ہے۔

☆ نِعْمَ، بَيْسَ اور ساء کے آخر میں تائے تانیث ساکنہ کا لانا درج ذیل تین صورتوں میں جائز ہے:

- ۱۔ جب فاعل، اسم ظاہر موزن ہو، جیسے ”بِعْمَلِ الْفَتَاةِ لُبَيْبِ“۔
- ۲۔ جب فاعل ایسی ضمیر ہو جس کی تفسیر کسی اسم موزن نکرہ سے کی گئی ہو، جیسے ”بِعْمَلِ فَتَاةِ لُبَيْبِ“۔
- ۳۔ جب مخصوص بالمدح والذم موزن ہو، اگرچہ ان کا فاعل مذکر ہی ہو۔ جیسے ”بِعْمَلِ الدَّوَاهِ الرِّيَاضَةِ الْبَدَنِيَّةِ“،

وَبِئْسَتِ الْحَكْمُ بَيْنَ الْإِخْوَانِ الْبُدْنِيَّةِ.“

مذکورہ بالا تینوں صورتوں میں تائے تانیث کا نہ لانا بھی جائز و درست ہے۔

1.7.2.2: نِعْمٌ، يَنْسُ اور سَاءَ کا قائل:

ان افعال کے قائل کے لیے ضروری ہے کہ درج ذیل پچھ صورتوں میں سے کسی ایک میں ہو:

- ۱۔ ام معرف باللام ہو، جیسے نِعْمَ الْعَلِيمُ خَلِيلٌ ، يَنْسُ الْمُهَيِّدِسُ خَالِدٌ.
- ۲۔ معرف باللام کی طرف مضاف ہو، جیسے نِعْمَ طَالِبُ الْعِلْمِ عَلِيٌّ ، يَنْسُ وَالدَّ الطَّيِّبِ سَمِيرٌ.
- ۳۔ معرف باللام کے مضاف کی طرف مضاف ہو، جیسے نِعْمَ مُدِيرُ شَرِكَةِ الطَّيْرَانِ خَالِدٌ ، سَاءَ خَارِسُ بَابِ

الْفَيْدِي مَنْصُورٌ.

- ۴۔ ام موصول ہو، جیسے نِعْمَ الَّذِي يَفْعَلُ الْخَيْرَ زُهَيْرٌ ، يَنْسُ الَّذِي يَكْذِبُ فَلَانَ.
- ۵۔ ضمیر مستتر ہو جس کی تفسیر کوئی ام مکررہ تیز کی صورت میں کرتا ہو، جیسے نِعْمَ وَالدَّ حَسَنٌ۔ لیکن اس صورت میں یہ ضروری ہے کہ وہ ام مکررہ فعل کے بعد اور ”مخصوص“ سے پہلے آئے، اور افراد، تشبیہ، جمع، تذکیر اور تائید میں ”مخصوص“ کے مطابق ہو۔ جیسے نِعْمَ وَالدَّيْسِ حَسَنٌ وَحَسِينٌ ، نِعْمَ أَوْلَادُ حَسَنٌ وَحَسِينٌ وَمُحَمَّدٌ ، نِعْمَ بِنْتُ زَيْنَبٌ ، نِعْمَ بِنْتِي زَيْنَبٌ وَعَائِشَةُ ، نِعْمَ بِنَاتُ زَيْنَبٌ وَعَائِشَةُ وَحَفْصَةُ.
- ۶۔ لفظ ”ما“ ہو، جیسے نِعْمَ مَا قَرَأْتُ ، يَنْسُ مَا صَنَعَ أَمْرِيكَافِي بِلَادِ الْمُسْلِمِينَ ، سَاءَ مَا فَعَلَ الْمُعْتَدُونَ بِفِلَسْطِينَ.

یہ ”ما“ معرفہ اور تائید ہوتا ہے جو ”الشیء“ کے معنی میں ہوتا ہے اسے صلہ یا صفت کی ضرورت نہیں ہوتی، اور اس کے بعد میں آنے والا جملہ فعلیہ، ”مخصوص“، محذوف کی صفت ہے۔ لہذا پہلی مثال کی تقدیری عبارت ”نِعْمَ الشَّيْءُ شَيْءٌ“ قُرَأْتُ اور دوسری مثال کی اصل عبارت ”يَنْسُ الشَّيْءُ شَيْءٌ“ صَنَعَ أَمْرِيكَافِي بِلَادِ الْمُسْلِمِينَ“ ہوگی۔

1.7.2.3: مخصوص بالمدح والذم:

- ☆ افعال مدح و ذم کے قائل کے بعد جو اسم فروع آتا ہے وہ ”مخصوص بالمدح“ یا ”مخصوص بالذم“ کہلاتا ہے۔
- ☆ ”مخصوص“ کے لیے ضروری ہے کہ وہ معرفہ ہو، جیسا کہ آپ نے سابقہ مثالوں میں دیکھا، یا مکررہ مخصوص ہو، جیسے نِعْمَ الْجَارُ جَارٌ غَيْرٌ عَلِيٌّ جَبْرَانٌ ، يَنْسُ الذِّكْرَى ذِكْرَى مَرْضِيٍّ . اس تفصیل سے ظاہر ہو گیا کہ ”مخصوص“ مکررہ مخصوص نہیں ہو سکتا، لہذا ”نِعْمَ الْجَارُ جَارٌ“ يَنْسُ الذِّكْرَى ذِكْرَى “ کہنا درست نہیں، اس لیے کہ اس سے مدح و ذم کا خاص فائدہ حاصل نہیں ہوتا۔

☆ قرینہ پائے جانے کے وقت مخصوص کا حذف جائز ہے، جیسے قرآن کریم میں ہے: ”نِعْمَ الْعَبْدُ إِنَّهُ أَوَّابٌ“ [ص: ۳۰] اس کی اصل عبارت ہے: ”نِعْمَ الْعَبْدُ أَبُو ب“ کیوں کہ پہلے سے انھی کا ذکر چل رہا ہے، یوں ہی آیت کریمہ: ”وَ الْأَرْضَ قَرَّبْنَاهَا نِعْمَ الْمِهْلُونَ“ [الذاریات: ۳۸] کی اصل عبارت ہے: ”فِنِعْمَ الْمِهْلُونَ نَحْنُ“.

1.7.2.4: حَبْدًا اور لَا حَبْدًا:

”حَبْدًا“ عمل اور معنی دونوں میں نِعْمٌ کی طرح ہے، لیکن اس میں ایک چیز ”نِعْمٌ“ سے زائد ہوتی ہے اور وہ یہ ہے کہ اس سے جس کی تعریف کی جاتی ہے وہ متکلم کا محبوب ہوتا ہے۔

یہ ”حَبٌّ“ (فعل) اور ”ذَا“ (اسم اشارہ) سے مرکب ہے، ”حَبٌّ“ اصل میں ”حَبْبٌ“ تھا، دو حرف ایک جنس

کے جمع ہونے، پہلے کو ساکن کر کے دوسرے میں ادغام کر دیا، ”حَبٌّ“ ہو گیا۔

۱۔ یہ فعل، جامد اور غیر مضر فہم ہے، ”ذَا“ اسم اشارہ اس کا فاعل ہے، جو ہمیشہ واحد ہی رہتا ہے، اس کا ”مخصوص“ چاہے تشبیہ ہو، یا جمع۔ یوں ہی وہ مذکر ہی رہتا ہے، ”مخصوص“ چاہے مذکر ہو یا مؤنث۔ جیسے حَبَّذًا الْأَسْنَادُ عَلِيٌّ، حَبَّذًا الْأَسْنَادَانِ عَلِيٌّ وَحَسَنٌ، حَبَّذًا الْأَسْنَادَةُ عَلِيٌّ وَحَسَنٌ وَخَالِدٌ، حَبَّذًا الْأَسْنَادَةُ فَاطِمَةُ، وَالْأَسْنَادَاتَانِ فَاطِمَةُ وَزَيْنَبٌ، وَالْأَسْنَادَاتُ فَاطِمَةُ وَزَيْنَبٌ وَسَلْمَىٰ.

۲۔ اس کا مخصوص اور اس کے فاعل کی تیز اس فعل سے پہلے نہیں آ سکتی، لہذا ”خَالِدٌ حَبَّذًا رَجُلًا“ اور ”رَجُلًا حَبَّذًا خَالِدٌ“ کہنا صحیح نہیں ہے۔

۳۔ کبھی اس کے مخصوص بالمدح سے پہلے یا بعد تیز یا حال آتا ہے، جیسے حَبَّذًا رَجُلًا نَبِيْلًا، حَبَّذًا صَدِيْقًا نَبِيْلًا، حَبَّذًا نَبِيْلًا رَجُلًا، حَبَّذًا نَبِيْلًا صَدِيْقًا.

۴۔ اس کے مخصوص پر نونِ جمع کا داخل ہونا جائز نہیں، لہذا ”حَبَّذًا رَجُلًا كَانَ خَالِدٌ“ اور ”حَبَّذًا رَجُلًا ظَنَنْتُكَ سَعِيْدًا“ کہنا صحیح نہیں۔

۵۔ قرینہ پائے جانے کے وقت اس کے مخصوص کا حذف بھی جائز ہے۔ جیسے آپ سے خالد کے بارے پوچھا جائے کہ وہ کیسا آدمی ہے؟ تو آپ جواب دیں ”حَبَّذًا رَجُلًا“ اس کی اصل عبارت ہے ”حَبَّذًا رَجُلًا هُوَ“۔ یہاں مخصوص بالمدح کے حذف پر سوال محفوظ قرینہ ہے۔

۶۔ ندا کے ذریعہ حَبَّذًا اور اس کے مخصوص کے درمیان فصل جائز ہے، جیسے ”حَبَّذًا يَا صَاحِبِي اللَّعْبُ“۔
۷۔ کبھی حَبَّذًا پر لائے نئی داخل ہوتا ہے تو یہ ”بَسٌّ“ کی طرح ذم کا معنی دیتا ہے، جیسے ”لَا حَبَّذًا إِلَّا الْمُنْكَبِرُ“

(متکبر امیر اچھا نہیں۔)

1.7.3: دوسری قسم: قیاسی افعال مدح و ذم

1.7.3.1: تعریف:

یہ وہ افعال ہیں جو بِنِعْمٍ اور بِنِسْبِيس کی طرح مدح اور ذم کا معنی دیتے ہیں، ان کی تعداد بہت ہے۔ تو جس فعل ثلاثی سے فعل توجب بنایا جاسکے، اور ”فَعْلَمَلٌ“ کے وزن پر ہو، چاہے اصل کے اعتبار سے، جیسے شَرُفٌ، حَسَنٌ، لَوْمٌ، قَبِيْحٌ، یا اصل کے اعتبار سے تو کسی اور وزن پر آتا ہو لیکن اسے یہ معنی دینے کے لیے اس وزن پر لے آیا گیا ہو، جیسے فَهَمٌ، كَسَبٌ، خَهْلٌ، خَفَدٌ، تو اس طرح کے تمام افعال سے توجب کے ساتھ مدح و ذم کا معنی لیا جاسکتا ہے۔ جیسے شَرُفٌ سَيِّدُ الشُّهَدَاءِ، حَمْرَةٌ، حَسَنُ الْفَتَى زُهَيْرٌ، لَوْمُ الْخَائِنِ فَلَانٌ، قَبِيْحُ الرَّجُلِ عَثْبَةٌ.

1.7.3.2: قیاسی افعال مدح و ذم کے احکام

جب یہ افعال، مدح یا ذم کا معنی دیتے ہیں تو یہ نعم و نِسْبِيس کے قائم مقام ہوتے ہیں، اور ان کے تمام احکام ان پر جاری ہوتے ہیں، اسی لیے یہ کبھی فعل لازم، جامد اور زمانہ سے خالی ہوتے ہیں، ان سے مضارع، امر اور اسماے مشفقہ کے صیغے نہیں بنتے۔

مگر اس صورت میں بھی نِعَم و بَیْس اور ان افعال کے درمیان دو فرق پائے جاتے ہیں:

۱۔ نِعَم اور بَیْس اپنے مادہ کا لحاظ کیے بغیر عام مدح و ذم کا معنی دیتے ہیں، جب کہ یہ افعال اپنے مادہ کے لحاظ سے مدح و ذم کا معنی دیتے ہیں۔

۲۔ نِعَم اور بَیْس مدح و ذم کے ساتھ تعجب کا معنی نہیں دیتے، جب کہ یہ افعال مدح و ذم اور اپنے معنی اصلی کو بتانے کے ساتھ تعجب کا بھی معنی دیتے ہیں۔ لہذا ”نِعَم الرَّجُلُ زُهَيْرٌ“ کا ترجمہ ہوگا ”زہیر اچھا آدمی ہے“ جب کہ ”حَسَنُ الْفَعْلِ زُهَيْرٌ“ کا ترجمہ ہوگا ”زہیر کیا ہی خوب صورت جوان ہے!“ اور ”بَیْسُ الرَّجُلِ أَبُو جَهْلٍ“ کا معنی ہوگا ”ابو جہل برا آدمی ہے“ جب کہ ”لَوْمُ الرَّجُلِ أَبُو جَهْلٍ“ کا ترجمہ ہوگا ”ابو جہل کتنا کمینہ آدمی ہے!“

1.7.4: معلومات کی جانچ

- ۱۔ افعال مدح و ذم کی تعریف اور ان کی قسمیں لکھیے۔
- ۲۔ سماعی افعال مدح و ذم کتنے اور کون کون ہیں؟ وضاحت کیجئے اور ان کے استعمال کا طریقہ مثالوں کے ساتھ قلم بند کیجئے۔
- ۳۔ نِعَم اور بَیْس کے فاعل کے لیے کیا چیزیں ضروری ہیں؟ وضاحت کیجئے۔
- ۴۔ قیاسی افعال مدح و ذم کا تعارف کراتے ہوئے ان کے کچھ ضروری احکام تحریر کیجئے۔

1.8: خلاصہ مباحث

فعل وہ کلمہ ہے جو اپنا معنی خود بتائے اور اس کے ساتھ تینوں زمانوں (ماضی، حال اور مستقبل) میں سے کوئی زمانہ بھی پایا جائے۔

مختلف حیثیتوں سے فعل کی کئی تقسیمیں ہیں:

☆ پہلی تقسیم: لزوم و تعدی کے اعتبار سے۔ دوسری تقسیم: اصلی حروف کی نوعیت کے اعتبار سے کہ سب حروف صحیح ہیں یا بعض حرف علت تھی۔

ان کے علاوہ بعض حیثیتوں سے کچھ اور قسمیں بھی نکلتی ہیں:

☆ پہلی تقسیم: فعل لازم اور متعدی کی طرف۔

فعل لازم وہ فعل ہے جو صرف فاعل سے مل کر اپنا پورا مطلب ظاہر کر دے۔ بلنظ و گیر: وہ فعل ہے جس کا اثر صرف فاعل تک محدود رہے، آگے نہ بڑھے۔ اس کو ”فعل قاصر“ بھی کہا جاتا ہے۔

فعل متعدی وہ فعل ہے جو صرف فاعل سے مل کر اپنا پورا مطلب ظاہر نہ کرے بلکہ مفعول بہ کو بھی چاہے۔ بلنظ و گیر: وہ فعل ہے جس کا اثر صرف فاعل تک محدود نہ رہے، بلکہ اس سے آگے بڑھ کر مفعول بہ تک پہنچے۔ اسے ”فعل مجاوز“ اور ”فعل واقع“ بھی کہا جاتا ہے۔

فعل متعدی کی علامت یہ ہے کہ وہ ہائے ضمیر کو قبول کرے جس کا مرجع، ظرف یا مصدر نہ ہو۔

- ☆ مندرجہ ذیل صورتوں میں فعل لازم ہوتا ہے:
- ☆ جب وہ رنگ کا معنی دے ☆ یا عیب کا معنی بتائے ☆ یا کسی بیعت کا معنی دے ☆ یا صفائی ستھرائی ☆ یا گندگی کا معنی بتائے ☆ یا کسی عارضی شے کو بتائے ☆ یا ان ابواب سے آئے جو ہمیشہ لازم ہی ہوتے ہیں، جیسے: باب کرم، باب افعال، افعال، افعیال، افعال، افعال، افعال۔
- ☆ درج ذیل طریقوں سے فعل لازم کو متعدی بنایا جاتا ہے:
- ☆ باب افعال، تفعیل، مفاعلت یا استفعال میں لاکر ☆ حرف جر کے ذریعے ☆ تفعیل نحوی کے ذریعے۔
- ☆ اور فعل متعدی کو درج ذیل طریقوں سے لازم بنایا جاتا ہے:
- ☆ تفعیل نحوی کے ذریعے ☆ تعجب یا مبالغہ کے معنی کی ادائیگی کے لیے فعل ثلاثی مجرور کو خاص کر باب کرم میں لے جا کر ☆ مطاوعت کا معنی پیدا کرنے کے لیے کسی ایسے باب کی طرف منتقل کر کے جو ہمیشہ لازم ہی ہوتا ہے، جیسے باب افعال میں لے جا کر۔

☆ فعل متعدی تین طرح کا ہوتا ہے:

- ۱۔ متعدی بہ یک مفعول: جو صرف ایک مفعول چاہتا ہے۔ ۲۔ متعدی بہ دو مفعول: جو دو مفعول چاہتا ہے۔ ۳۔ متعدی بہ سہ مفعول: جو تین مفعول چاہتا ہے۔
- پھر متعدی بہ دو مفعول کی دو قسمیں ہیں: اول: وہ فعل متعدی جس کے دونوں مفعول آپس میں مبتدا اور خبر نہ ہوں۔ دوم: وہ فعل متعدی جس کے دونوں مفعول آپس میں مبتدا اور خبر ہوں۔ جیسے افعال قلوب اور افعال تحویل و تصحیر۔

☆ دوسری قسم: اصلی حرف کی نوعیت کے اعتبار سے فعل کی دو قسمیں ہیں:

- (۱) صحیح (۲) معتل۔ اگر اس کے اصلی حرف میں کوئی حرف علت ہو تو وہ معتل ہے، اور اگر کوئی حرف علت نہ ہو تو وہ صحیح ہے۔ فعل صحیح کی تین قسمیں ہیں: ۱۔ سالم ۲۔ مہوز ۳۔ مضاعف۔

اگر اس کے حرف اصل میں کوئی حرف ہمزہ ہو تو وہ مہوز ہے، اور اگر حرف ایک ہی طرح کے ہوں تو وہ مضاعف ہے اور اگر ان میں کوئی حرف، حرف علت، ہمزہ اور دو حرف ایک طرح کے نہ ہوں تو وہ ”سالم“ ہے۔

پھر فعل مہوز میں اگر ہمزہ فاکلمہ کی جگہ ہو تو مہوز فا ہے اگر اگر عین کلمہ کی جگہ ہو تو مہوز عین ہے اور اگر لام کلمہ کی جگہ

ہو تو مہوز لام ہے۔

مضاعف کی بھی دو قسمیں ہیں: ۱۔ مضاعف ثلاثی ۲۔ مضاعف رباعی۔ تین حرف اصلی والا وہ فعل جس کا عین اور لام کلمہ ایک ہی جنس کا ہو مضاعف ثلاثی کہلاتا ہے اور چار حرف اصلی والا وہ فعل جس کا فاکلمہ اور لام اول، یوں ہی عین کلمہ اور لام ثانی ایک جنس کا ہو مضاعف رباعی کہلاتا ہے۔

☆ معتل کی بھی دو قسمیں ہیں: اگر حرف اصلی میں ایک حرف، حرف علت ہو تو وہ معتل بہ یک حرف ہے اور اگر

دو حرف، حرف علت ہوں تو وہ معتل بہ دو حرف ہے۔

معتل بہ یک حرف کی تین قسمیں ہیں: اگر حرف علت فاکلمہ ہو تو معتل فا کہلاتا ہے، اگر حرف علت عین کلمہ ہو تو معتل

عین کہلاتا ہے اور اگر حرف علت لام کلمہ ہو تو معتل لام کہلاتا ہے۔

معتل بہ در حرف کلقیف بھی کہتے ہیں، اس کی دو قسمیں ہیں: ۱۔ مفروق۔ ۲۔ مقرون۔
 لقیف مفروق: وہ معتل بہ در حرف ہے جس کا فاکلمہ اور لام کلمہ حرف علت ہو۔
 لقیف مقرون: وہ معتل بہ در حرف ہے جس کا سین کلمہ اور لام کلمہ حرف علت ہو۔
 اگر فعل مضارع اور مزید فیہ میں صحیح یا معتل پہنچنا مقصود ہو تو اس کے مجرد کے ماضی کو دیکھیں اگر وہ صحیح ہو تو اسے بھی صحیح قرار دیں، اور اگر وہ معتل ہو تو اسے بھی معتل مائیں۔

☆ فعل تعجب:

تعجب: اس انفعالی کیفیت اور تاثر کا نام ہے جو کسی ایسی چیز کے جاننے کے وقت دل میں پیدا ہوتی ہے جس کا سبب پوشیدہ اور نامعلوم ہو۔

فعل تعجب سے مراد وہ فعل ہے جو اسے قلبی کیفیت کے انشاء و اظہار کے لیے وضع کیا گیا ہو۔
 تعجب کا معنی دینے کے لیے عربی زبان میں صرف فعل تعجب ہی کی وضع ہوئی ہے، باقی جو دوسرے الفاظ اور تعبیرات تعجب کا معنی دیتے ہیں ان کی وضع اس کے لیے نہیں ہوئی، بلکہ وہ قرینہ اور موقع محل کی وجہ سے یہ معنی دیتے ہیں۔
 ☆ عربی زبان میں فعل تعجب کے دو صیغے اور دو وزن ہیں:

۱۔ مَا أَفْعَلَهُ۔ ۲۔ أَفْعِلْ بِهِ۔

☆ ”مَا أَفْعَلَهُ“ میں ”مَا“ اُی شئی کے معنی میں مبتدا ہے، ”أَفْعَلْ“ فعل ہے، اس میں ”مُفْعِلٌ“ ضمیر مستتر اس کا فاعل ہے۔ اور اس کے بعد آنے والا اسم مفعول، مفعول بہ ہے۔

پھر فعل، فاعل اور مفعول بہ کا مجموعہ جملہ فعلیہ خبریہ ہو کر خبر ہے اور مبتدا اپنی خبر سے مل کر جملہ اسمیہ انشائیہ ہے۔

دوسرے صیغہ ”أَفْعِلْ بِهِ“ میں أَفْعِلْ صیغہ امر، ماضی کے معنی میں ہے، باہے جارہ زائد ہے اور اس کا مدخول لفظ

مجرور اور محلا مرفوع، اس کا فاعل ہے، اور پورا مجموعہ جملہ فعلیہ انشائیہ ہے۔

☆ کسی مصدر سے ان دونوں وزنوں پر تعجب کے صیغے لانے کے لیے آٹھ شرطیں ہیں:

۱۔ اس سے فعل آتا ہو۔ ۲۔ ثلاثی مجرد ہو۔ ۳۔ تام ہو۔ ۴۔ مثبت ہو۔ ۵۔ متصرف ہو۔ ۶۔ معروف ہو۔ ۷۔ اس کے اندر فرق و تفاوت ممکن ہوں۔ ۸۔ وہ رنگ اور ظاہری عیب کے معنی نہ دیتا ہو۔

اور جو افعال مذکورہ بالا شرط پر پورے نہ آتیں تو ان سے معنی تعجب کی ادائیگی کے دو طریقے ہیں:

(۱) اگر شدت اور زیادتی پر تعجب مقصود ہو تو ”مَا أَفْعَلَهُ“ یا اس کے ہم معنی لفظ کے بعد اس کا مصدر مفعول مضارع لے آئیں اور اگر ضعف یا کمی پر تعجب مقصود ہو تو ”مَا أَضْعَفَ“ یا اس کے ہم معنی لفظ کے بعد اس فعل کا مصدر مفعول مضارع لے آئیں۔

(۲) لفظ ”أَشْدَدُ“ یا ”أَضْعَفُ“ یا ان کے ہم معنی اور ہم وزن لفظ کے بعد ان افعال کا مصدر اور اس سے پہلے باہے جارہ زائدہ لے آئیں۔

☆ افعال تعجب کے احکام:

۱۔ ان دونوں صیغوں میں متعجب منہ یا تو معرف ہوگا یا کمرہ مخصوص۔ ۲۔ فعل تعجب سے پہلے اس کے معمول (فاعل یا مفعول بہ) کو لانا درست نہیں۔ ۳۔ فعل تعجب اور اس کے معمول کے درمیان عام حالات میں فاعل جائز نہیں۔ صرف ندا کے

ذریعے یا ظرف اور جار و محرور کے ذریعے فعل کی اجازت ہے۔ ۳۔ یہ افعال بہر حال ایک ہی صورت میں آتے ہیں۔ ان کا متعجب مند واحد ہو، یا متشبیہ یا جمع، مذکر ہو یا مؤنث۔

☆ صیغہ ”ما أفعله“ میں ”ما“ اور فعل تعجب کے درمیان ”کان“ زائد لانا جائز ہے۔

☆ فعل تعجب کی تصغیر:

اسل کے اعتبار سے فعل تعجب کی تصغیر لانا جائز نہیں ہونا چاہیے، کیوں کہ تصغیر اسم کا خاصہ ہے۔ لیکن وزن، اصل اور معنی مبالغہ پر دلالت کے اعتبار سے وہ اسم تفصیل کے مشابہ ہے۔ اس لیے صیغہ ”ما أفعله“ میں صرف ”أفعلح“ اور ”أفعلسن“ کی تصغیر عربوں سے سنی گئی ہے۔ لیکن نحو یوں نے اس پر قیاس کرتے ہوئے دوسرے الفاظ کی تصغیر کی بھی اجازت دی ہے۔ جب کہ اس فعل میں تعجب کے ساتھ مجہولیت کے معنی بھی مقصود ہوں۔

☆ تعجب کی دوسری تعبیرات:

مذکورہ بالا دو صیغوں اور تعبیروں کے علاوہ عربی زبان میں کچھ اور الفاظ و تعبیرات بھی ہیں جن کی وضع تعجب کا معنی دینے کے لیے نہیں ہوئی ہے، لیکن وہ قرینہ اور موقع محل کے اعتبار سے تعجب کے معنی دیتی ہیں۔ وہ یہ ہیں:

(۱) سُبْحَانِ الخَالِقِ الْمُبْدِعِ (وجود اولین بخشنے والے خالق کے لیے پاکی ہے۔)

یہ کسی حسین و جمیل صورت کو دیکھنے کے بعد اس پر اظہار تعجب کے لیے بولتے ہیں۔

(۲) کبھی کلمہ استفہام کے ذریعے معنی تعجب کی ادا کی جاتی ہے۔

(۳) کبھی ”اٰی“ کے ذریعے اس معنی کو ادا کرتے ہیں، جیسے رَبِیْثُ شَاعِرٍ اٰی شَاعِرٍ۔ (میں نے کیسا باکمال

شاعر دیکھا!)

(۴) قَاتَلَهُ اللّٰهُ مِنْ شَاعِرٍ! (وہ کیا غضب کا شاعر ہے!)

(۵) لَيْلَهُ ذَرَّةٌ فَاِرْسًا! (وہ کیسا باکمال شاعر ہے!)

(۶) يَا لَيْتَكَ مِنْ فَاِرِسٍ! (واہ رے، کیسا ماہر شاعر ہے!)

(۷) مَا زَايَايْتُكَ كَالْيَوْمِ رَجُلًا! (میں نے آج کی طرح کوئی آدمی نہیں دیکھا!)

1.9: نمونے کے امتحانی سوالات

1.9.1: مندرجہ ذیل سوالوں کے جواب پچیس سطروں میں لکھیے:

۱۔ فعل لازم اور فعل متعدی کی تعریف مثالوں کے ساتھ کیجیے، پھر فعل متعدی کی علامت تحریر کرنے کے بعد وہ صورتیں بھی لکھیے جن میں فعل لازم ہوتا ہے۔ اور مثالوں کے ذریعے انہیں واضح کیجیے۔

۲۔ متعل اور اس کی قسموں کی تعریف مثالوں کے ساتھ واضح انداز میں لکھیے اور فعل مضارع اور مزید فیہ میں صحیح اور

متعل کے پہچاننے کا طریقہ پوری وضاحت کے ساتھ بیان کیجیے۔

۳۔ تعجب اور فعل تعجب کی تعریف لکھنے کے بعد فعل تعجب کے معنی اور اس کی شرطیں وضاحت کے ساتھ تحریر کیجیے۔

۳۔ نِعْم، بِسْمِ اور سَاة کے فاعل سے متعلق ضروری امور قلم بند کرنے کے بعد حَیْدًا اور لَا حَیْدًا سے متعلق ضروری معلومات بھی تحریر کیجیے۔

1.9.2: درج ذیل سوالوں کے جواب پندرہ سطروں میں قلم بند کیجیے:

۱۔ فعل کی تعریف مثالوں کے ساتھ کیجیے اور اس کی ایسی توضیح کیجیے کہ اس کے تمام ضروری گوشے عیاں ہو جائیں۔

۲۔ فعل لازم کو متعدی اور فعل متعدی کو لازم بنانے کی صورتیں مثالوں کے ساتھ تحریر کیجیے۔

۳۔ فعل صحیح کی تعریف اور اس کی تمام قسمیں وضاحت کے ساتھ لکھیے۔

۴۔ فعل تجب کی غیر وضعی تعبیرات میں سے کم سے کم تین تعبیریں ترجمے اور توضیح کے ساتھ تحریر کیجیے۔

۵۔ سماعی افعال مدح و ذم کتنے اور کون کون ہیں؟ ان کے متعلق ضروری معلومات بیان کرنے کے بعد ”مخصوص بالمدح والذم“ کی تعریف اور شرائط وضاحت کے ساتھ لکھیے۔

1.10: مطالعے کے لیے معاون کتابیں

۱۔ اوضح المسالك الى الفقه ابن مالك: للإمام جمال الدين عبد الله بن يوسف المعروف بابن هشام الأنصاري المصري (ت: ۵۷۶۱ھ)، المكتبة العصرية، صيدا، بيروت، لبنان، ۱۹۲۵ھ-۲۰۰۴م

۲۔ جامع اللروس العربية: للشيخ مصطفى الغلاييني، دار الكتاب العربي، بيروت، لبنان، ۱۹۲۵ھ-۲۰۰۵م

۳۔ نحو اللغة العربية: للدكتور أسعد النادري، المكتبة العصرية، صيدا، بيروت، لبنان، ۱۹۲۵ھ-۲۰۰۵م

۴۔ كافية النحو: للأستاذ نفيس أحمد المصباحي (مؤلف هذه الوحدة)، مجلس البركات، الجامعة

الأشرفية، مبارك فور، أعظم جراه، الهند، الطبعة الأولى، ۱۹۳۳ھ-۲۰۱۲م

۵۔ القواعد الأساسية للغة العربية: للسيد أحمد الهاشمي المصري، دار الكتب العلمية،

بيروت، لبنان (غير مؤرخ)

۶۔ في النحو العربي (قواعد وتلويحات): للدكتور عبد الحميد مصطفى السيد والدكتور لطيفة

إبراهيم النجار، دار القلم للنشر والتوزيع، دبي، الإمارات العربية المتحدة، الطبعة الأولى، ۱۹۱۷ھ-۱۹۹۶م

۷۔ مصباح الإنشاء: للأستاذ نفيس أحمد المصباحي، مجلس البركات، الجامعة الأشرفية، مبارك

فور، أعظم جره، الهند، الطبعة الأولى: ۱۹۳۶ھ-۲۰۱۵م

۸۔ شذا العرف في فن الصرف: للشيخ أحمد الحملاني، مؤسسة الكتب الثقافية، (غير مؤرخ)